

## जसलोक अस्पताल मुंबई के डॉ. संजय नागराल एवं डॉ. आभा नागराल ने विनोबा भावे सिविल अस्पताल का किया दौरा

सिलवासा 23 नवंबर, (असली आजादी संवाददाता)। जसलोक अस्पताल मुंबई के डॉ. संजय नागराल (लिवर ट्रांसप्लांट विशेषज्ञ) एवं डॉ. आभा (गैस्ट्रोएंट्रोलोजिस्ट एवं हेप्टोलोजिस्ट) ने सिलवासा स्थित श्री विनोबा भावे सिविल अस्पताल की दो दिवसीय मुलाकात ली। इस दौरान 22 नवंबर को हेपेटाइटिस बी एवं सी के विषय में डॉ. आभा नागराल ने जानकारी दी। वहीं डॉ. संजय नागराल ने तेज पेट दर्द के विषय में बताया। इस अवसर पर श्री विनोबा भावे सिविल अस्पताल एवं सीएचसी तथा पीएचसी के डॉक्टरों ने उपस्थित रहकर जानकारी ली। इस कार्यक्रम में इंडियन मेडिकल एसो. के सदस्यों को भी आमंत्रित किया गया था। कार्यक्रम के दूसरे दिन आज दोनों डॉक्टरों ने मरीजों से परामर्श के साथ ही चिकित्सा जांच भी की। इस दौरान उन्होंने 30 मरीजों की ओपीडी और 12 मरीजों की वॉर्ड में जांच की साथ ही सलाह भी दी। इसमें से एक मरीज को लीवर ट्रांसप्लांट की आवश्यकता थी। जिसके साथ डॉ. संजय नागराल ने परामर्श किया और लीवर ट्रांसप्लांट के लिए जल्द नामांकन की सलाह दी और इसकी प्रक्रिया के बारे में पूरी जानकारी दी।